



## एक नजर में

### अंत्येष्टि सहायता राशि का चेक प्रदान

सारनी। मुख्यमंत्री संबल योजना के तहत वाई 23 में रहने वाले एक परिवार को नगर पालिका ने परिवार के सदस्य की मृत्यु उपरांत अंत्येष्टि सहायता राशि घर पहुंचाकर सौंपी। वाई 23 निवासी (वर्तमान निवास वाई 25) भवान दास झरबडे की धर्मपत्नी संगीता झरबडे का देहांत हो गया था। नगर पालिका अध्यक्ष किशोर बरदे ने उन्हें मुख्यमंत्री संबल योजना के तहत अंत्येष्टि सहायता राशि 5 हजार रूपए घर पहुंचाकर प्रदान की। पापंद आकाश पंद्राम व अन्य वाई वासी उपस्थित थे।

### छेड़छाड़ का आरोपी गिरफ्तार, भेजा जेल

मुलताई। नाबालिग से छेड़छाड़ के मामले में पुलिस द्वारा एक आरोपी को गिरफ्तार कर न्यायालय में पेश किया, जहां से उसे जेल भेजा गया है। महिला उपनिरीक्षक मोनिका पटले ने बताया कि आरोपी गणेश पिता श्रीराम यादव (22 वर्ष), निवासी सीताडोंगर, नाबालिग युवती को लगातार परेशान कर रहा था। पीड़िता की रिपोर्ट पर पुलिस ने आरोपी के खिलाफ एससीएसटी एवं पीवसो एक्ट सहित विभिन्न धाराओं में केस दर्ज कर आरोपी को गिरफ्तार कर न्यायालय में पेश किया गया था। न्यायालय द्वारा आरोपी गणेश यादव को जेल भेजा गया है।

### पं. दीनदयाल उपाध्याय की पुण्यतिथि मनाई

मुलताई। नगर में बुधवार को भाजपा कार्यालय एवं क्षेत्र के प्रत्येक बूथों पर भाजपाइयो द्वारा पंडित दीनदयाल उपाध्याय की पुण्यतिथि समर्पण दिवस के रूप में मनाई गई। समाज मीडिया प्रभारी रामचरण मालवीय ने बताया विधानसभा क्षेत्र के नगर मंडल मुलताई, दुनावा, प्रभात पट्टन, मासोद, साईखेड़ा मंडल सहित भाजपा कार्यालय में दोपहर 12 बजे पंडित दीनदयाल उपाध्याय की पुण्यतिथि मनाई गई। इस अवसर पर पंडित दीनदयाल उपाध्याय के योगदान को याद करते हुए नया अध्यक्ष वर्षा गढेकर ने कहा कि पंडित दीनदयाल उपाध्याय एक गंभीर दार्शनिक एवं गहन चिंतक होने के साथ-साथ वह एक ऐसे समर्पित सहसंयोजक एवं नेता थे, जिन्होंने सार्वजनिक जीवन में व्यक्तिगत सुविधा और गरिमा के उच्चतम आयाम स्थापित किये। वह 1953 से 1968 तक भारतीय जनसंघ के नेता रहे। भाजपा जिला उपाध्यक्ष जगदीश पवार ने कहा कि पंडित दीनदयाल उपाध्याय जनसंघ के आधिकारिक राजनीतिक सिद्धांत, समग्र मानवतावाद का मसौदा तैयार करने के लिए जाने जाते हैं, पंडित दीनदयाल उपाध्याय की पुण्यतिथि समर्पण दिवस के रूप में मनाई जाती है। भाजपा कार्यालय में कार्यक्रम के उपरांत बस स्टैंड स्थित पंडित दीनदयाल उपाध्याय की प्रतिमा पर सभी भाजपा पर कार्यकर्ता द्वारा माल्यार्पण कर पुष्पांजलि दी गई। छ वही भाजपा नगर मंडल आजीवन सम्पूर्ण निधि अभियान संयोजक उपेन्द्र पाठक एवं सहसंयोजक नितेश चावरीया द्वारा बूथ-बूथ जाकर समर्पण निधि एकत्रित करना शुरू किया गया। पंडित दीनदयाल उपाध्याय पुण्यतिथि समर्पण दिवस के अवसर पर भाजपा जिला उपाध्यक्ष जगदीश पवार, सभापति डॉक्टर डॉ जी बारस्कर, महेंद्र पिहू जैन, भाजपा नगर मंडल उपाध्यक्ष स्वाती भार्गव, नगर मंडल मंत्री जया जैन, कीर्ति यादव, रामदास साहू, मुकेश वाग्मडे, योगेश सोनी, राजू जैन, अविनाश देशमुख, बीरबल डोंगरदिने सहित भाजपाई उपस्थित रहे।

# संयुक्त बैठक : सिंचाई और सड़क निर्माण कार्य की विस्तृत समीक्षा

नवभारत न्यूज बैतूल, 11 फरवरी। बुधवार को कलेक्ट्रेट सभाकक्ष में जनप्रतिनिधियों एवं जिला अधिकारियों की संयुक्त बैठक आयोजित की गई, जिसमें जल संसाधन, एमपीईबी, लोक निर्माण विभाग, लोक स्वास्थ्य यांत्रिकी, प्रधानमंत्री ग्राम सड़क योजना, नगरीय प्रशासन सहित विभिन्न विभागों के प्रगतिरत कार्यों की विस्तृत समीक्षा की गई। बैठक में विधायक एवं भाजपा प्रदेश अध्यक्ष हेमंत खंडेलवाल, विधायक महेंद्र सिंह चौहान, विधायक चंद्रशेखर देशमुख, विधायक डॉ. योगेश पंडाग्रे, विधायक श्रीमती गंगाबाई उर्डके, कलेक्टर नरेंद्र कुमार सूर्यवंशी, पुलिस अधीक्षक वीरेंद्र जैन सहित संबंधित विभागों के जिला अधिकारी उपस्थित रहे। बैठक में



विधायक हेमंत खंडेलवाल ने जल संसाधन विभाग अंतर्गत प्रगतिरत कार्यों की समीक्षा करते हुए डेकाना परियोजना की प्रगति की जानकारी ली। साथ ही प्रस्तावित रामघाटी एवं शीतलश्री परियोजनाओं की स्वीकृति प्रक्रिया शीघ्र पूर्ण करने के निर्देश दिए। पारसडोह परियोजना में आ रही समस्याओं के स्थायी समाधान हेतु कार्यपालन यंत्रों, जल संसाधन विभाग को आवश्यक निर्देश दिए गए। उन्होंने कहा कि जिले को शत-प्रतिशत सिंचित बनाने के लक्ष्य के तहत सभी प्रगतिरत सिंचाई परियोजनाओं को समयसीमा में पूर्ण किया जाए तथा प्रस्तावित कार्यों को शीघ्र प्रारंभ किया जाए। जल निगम और जल संसाधन विभाग समन्वित प्रयास सुनिश्चित करें। विधायक चंद्रशेखर देशमुख (मुलताई) ने सात माइनर टैंक की प्रगति की जानकारी लेकर कार्यों को शीघ्र पूर्ण कराने के

के निर्देश : बैठक में आरडीएसएस योजना के अंतर्गत मोहटा सब स्टेशन का कार्य शीघ्र पूर्ण कराने के निर्देश संबंधित अधिकारियों को दिए गए। जनप्रतिनिधियों ने कहा कि विद्युत आपूर्ति को सुचारू एवं निबंध बनाए रखने के लिए लॉबिंग कार्यों को प्राथमिकता के साथ पूर्ण किया जाए। बैठक में 100 केवी के अतिभारित विद्युत ट्रांसफार्मरों के स्थान पर अतिरिक्त वितरण ट्रांसफार्मर प्रस्तावित करने की बात कही गई।

### ग्रीष्मकालीन पेयजल संकट की पूर्व तैयारी

आगामी ग्रीष्म ऋतु को दृष्टिगत रखते हुए संभावित पेयजल संकट वाले ग्रामों की सूची तैयार करने के निर्देश दिए गए। स्थानीय जनप्रतिनिधियों के समन्वय से प्रभावित ग्रामों में हैंडपंप स्थापना, खराब हैंडपंपों की मरम्मत तथा अन्य आवश्यक कार्य प्राथमिकता से करने को कहा गया। जल निगम की परियोजनाएं पूर्ण होने तक संबंधित ग्रामों में लोक स्वास्थ्य यांत्रिकी विभाग द्वारा वैकल्पिक पेयजल व्यवस्था प्रबंधन करने के निर्देश दिए गए। विधायक डॉ. योगेश पंडाग्रे (आमला) ने आमला क्षेत्र में खराब नल-जल योजनाओं की जांच के लिए टीम भेजने और लापरवाही पाए जाने पर ठेकेदार से वसूली की कार्रवाई करने के निर्देश दिए। साथ ही पूर्ण नल-जल योजनाओं के सर्टिफिकेशन एवं हैंडओवर की कार्यवाही स्थानीय जनप्रतिनिधियों के समन्वय से करने को कहा गया।

### सड़कों की गुणवत्ता और मेटनेस पर सख्ती

बैतूल में लोक निर्माण विभाग एवं प्रधानमंत्री ग्राम सड़क योजना के अंतर्गत प्रगतिरत सड़क निर्माण कार्यों की समीक्षा की गई। विधायक श्री खंडेलवाल ने कहा कि पीएमजीएसआय की सड़कों में मेटनेस अधि के दौरान सुधार कार्य नहीं होने से सियारदाना, गढ़वाह, पीपला आदि सड़कों की स्थिति खराब हो रही है। उन्होंने निर्देश दिए कि तीन वर्ष पूर्ण करने वाली सड़कों की जनपद सीईओ एवं एसडीएम के माध्यम से रैडम जांच कराई जाए और संबंधित ठेकेदारों से मरम्मत कार्य कराया जाए। लापरवाही बरतने वाले ठेकेदारों के विरुद्ध कड़ी कार्रवाई सुनिश्चित की जाए। बैठक में भोगीटेडु पोल, मुलताई क्षेत्र में पट्टन से नागपुर हाईवे मार्ग, आमला अंतर्गत बोरी-लादी मार्ग, भैसदेही मार्ग, घोड़ाडोंगरी क्षेत्र में चंडी-शालीमेट्ट मार्ग तथा आमला-बरसाली मार्ग पर भी विस्तृत चर्चा कर आवश्यक निर्देश दिए गए। ब्रिज कारपोरेशन के अंतर्गत निर्माणाधीन पुलों की समीक्षा कर कार्य गुणवत्ता पूर्ण एवं समय सीमा में पूर्ण करने के निर्देश दिए गए।

## आरडी किड्स स्कूल में वार्षिक खेल दिवस का हुआ आयोजित

बैतूल। उत्कृष्ट शैक्षणिक संस्थान आरडी पब्लिक स्कूल बैतूल में डायरेक्टर श्रीमती ऋतु खंडेलवाल के मार्गदर्शन में विद्यार्थियों को गुणवत्ता पूर्ण शिक्षा और प्रतियोगी परीक्षाओं की कोचिंग देने के साथ ही उनके सर्वांगीण विकास और उत्तम स्वास्थ्य के लिए खेल, सांस्कृतिक, कला सहित अन्य सह शैक्षणिक गतिविधियों में सहभागिता करवाई जा रही है। इसी कड़ी में आर.डी. किड्स में 8 फरवरी को वार्षिक खेल दिवस का भव्य आयोजन किया गया। जिसमें लगभग 700 छात्र-छात्राओं ने उत्साहपूर्वक भाग



लिया और अपनी खेल प्रतिभा का उत्कृष्ट प्रदर्शन किया। आरडी किड्स में वार्षिक खेल दिवस का शुभारंभ बतौर मुख्य अतिथि अतिरिक्त पुलिस अधीक्षक कमला जोशी ने मशाल प्रज्वलित कर

किया। इसके बाद मार्च-पास्ट निकाला गया। बच्चों द्वारा प्रस्तुत सांस्कृतिक कार्यक्रम तथा डांस परफॉर्मिस ने सभी का मन मोह लिया। आर डी किड्स के बच्चों ने सेल्फ डिफेंस को कला दिखाते हुए कराटे स्किल्स का प्रदर्शन किया गया, जिसमें केजी वन की नन्ही छात्रा का प्रदर्शन सराहनीय रहा। कार्यक्रम को सफल बनाने में आरडी इंस्टीट्यूशन डायरेक्टर श्रीमती ऋतु खंडेलवाल के मार्गदर्शन में छात्र-छात्राओं, शिक्षकों एवं मैनेजमेंट स्टाफ की मेहनत और टीमवर्क की महत्वपूर्ण भूमिका रही। मुख्य अतिथि ए.एस.पी. कमला जोशी

## बिजली पोल पर चढ़े मजदूर की करंट से मौत

मुलताई। मुलताई बिरुल बाजार रोड पर बुधवार को दोपहर 11 केवी बिजली लाइन बदलने के दौरान बिजली करंट की चपेट में आने से एक मजदूर की मौत पर ही मौत हो गई। जिसका जिम्मेदार मौके पर कार्य कर रहे बिजली कंपनी के ठेकेदार को माना जा रहा है, जिसने बिना जांच कराए सुरक्षा मानकों को ध्यान में नहीं रखते हुए मजदूर को कार्य करने बिजली पोल पर चढ़ा दिया। यह नहीं देखा की बिजली बंद है चालू है बताया जाता है क्षेत्र में वीटीएल कंपनी के ठेकेदार द्वारा लाइन बदलने का कार्य बुधवार को बिरुल बाजार रोड पर कराया जा रहा है, मौके

आकर बिजली पोल पर चिपक कर लटक गया। जिससे उसकी मौत हो गई। घटना की सूचना मिलते ही पुलिस मौके पर पहुंची और मृतक का शव को खंभे से नीचे उतरवा कर नगर के सरकारी अस्पताल भिजवाया गया। वहीं घटना देख रहा एक अन्य मजदूर डालचंद यादव भी सदमे में आकर बेहोश हो गया, जिसे तत्काल सरकारी अस्पताल में भर्ती कराया गया है। इंजीनियर लोकेश देशमुख का कहना है कि बिजली सल्लाई बंद करने के लिए बिजली कंपनी को कहा गया था। बिजली बंद होने के बावजूद करंट कैसे आया, यह गंभीर जांच का विषय है।

## पीएम श्रम योगी मान-धन योजना का ऑनलाइन पंजीयन प्रारंभ

सारनी। प्रधानमंत्री श्रम योगी मान-धन योजना के तहत नगर पालिका क्षेत्र में पंजीयन का कार्य ऑनलाइन प्रारंभ हो गया है। इस योजना के तहत असांगठित क्षेत्र में काम करने वाले श्रमिकों को 60 वर्ष की आयु के बाद पेंशन की पात्रता होगी। मुख्य नगर पालिका अधिकारी सोके मेथ्राम ने बताया कि शासन के निर्देशानुसार प्रधानमंत्री श्रम योगी मान-धन योजना के तहत ऑनलाइन आधार से पंजीयन प्रारंभ कर दिए गए हैं। डे-एनयूएलएम शाखा नोडल अधिकारी केके भावसार, प्रभारी रंजीत डोंगरे ने बताया कि प्रधानमंत्री श्रम योगी मान-धन योजना असांगठित क्षेत्र के श्रमिकों के लिए एक केंद्रीय पेंशन योजना है। योजना में 18 से 40 वर्ष की आयु वर्ग वाले, 15 हजार रूपए से कम मासिक आय वाले श्रमिकों को 60 वर्ष के बाद मासिक पेंशन पाएंगे। इसके लिए श्रमिक प्रतिमाह न्यूनतम अनुदान/योगदान देना होगा। योजना में 50 फीसदी अनुदान केंद्र सरकार द्वारा भी दिया जाएगा। योजना में जैसे रेहड़ी-पटरी वाले, रिक्शा चालक, घरेलू कामगार सहित अन्य असांगठित क्षेत्र के श्रमिक पंजीयन करा सकते हैं। योजना में पंजीयन हेतु सारनी, पाथाखेड़ा, शोभापुर, बगडोना समेत अन्य नजदीकी कॉमन सर्विस सेंटर या आधिकारिक वेबसाइट से किया जा सकता है।

## आज से शुरू होगा शिवधाम सालबर्डी मेला

मुलताई। मध्य प्रदेश और महाराष्ट्र को सीमा पर स्थित प्रसिद्ध धार्मिक स्थल शिव धाम सालबर्डी में महाशिवरात्रि का वार्षिक मेला आज गुरुवार से शुरू होगा। मेले में प्रतिवर्ष की तरह इस बार भी मय्र एवं महाराष्ट्र के लाखों श्रद्धालुओं की मेले में पहुंचने की उम्मीद जताई जा रही है। मेले में व्यवस्था बनाए जाने को लेकर मध्य प्रदेश और महाराष्ट्र के अधिकारियों की संयुक्त बैठक हुई। जिसके बाद तहसीलदार संजय बरैया, मुलताई टीआरई नरेंद्र सिंह परिहार, मासोद, चौकी प्रभारी रणधीर सिंह राजपूत ने सालबर्डी पहुंचकर व्यवस्थाओं का निरीक्षण किया। अधिकारियों ने मेला क्षेत्र, गुफा तक जाने वाले



मार्ग, दर्शन व्यवस्था, पार्किंग, पेयजल, साफ-सफाई, बिजली और सुरक्षा इंतजामों की समीक्षा की। निरीक्षण के दौरान मेले में आने वाली भीड़ को संभालने, यातायात व्यवस्था बनाए रखने और किसी भी आपात स्थिति से निपटने के लिए सभी तैयारियां समय पर पूरी करने के निर्देश दिए

## नवनियुक्त कांग्रेस ब्लाक अध्यक्ष भारती का हुआ स्वागत

सारनी। नवनियुक्त कांग्रेस अध्यक्ष बटेश्वर भारती का जगह-जगह पर कांग्रेसी नेताओं ने स्वागत किया है। ब्लाक अध्यक्ष पद पर बटेश्वर भारती की घोषणा होने के बाद कांग्रेसियों में खुशी का माहौल है। ब्लाक अध्यक्ष बनने के बाद बटेश्वर भारती ने बाबा मठदेव बाबा मंदिर पहुंच कर बाबा की चौखट पर माथा टेका और बाबा से आशीर्वाद लेने के सारनी पहुंचने पर कांग्रेसी नेताओं ने जगह जगह पर स्वागत किया। नवनियुक्त ब्लाक अध्यक्ष श्री भारती ने कांग्रेस के प्रदेश अध्यक्ष एवं जिला कांग्रेस अध्यक्ष



का आभार माना है। नवनियुक्त ब्लाक अध्यक्ष बटेश्वर भारती ने कहा कि सभी कांग्रेस जनों को साथ लेकर संगठन को सक्रिय किया जायेगा। उन्होंने कहा कि लंबे समय से कार्यवाहक ब्लाक अध्यक्ष पद पर काम किया है।

## श्रमजीवी पत्रकार संघ की कार्यकारिणी घोषित

सारनी। मध्य प्रदेश श्रमजीवी पत्रकार संघ ने बैतूल जिला इकाई की नई कार्यकारिणी की आधिकारिक घोषणा कर दी है। प्रांतीय अध्यक्ष शलभ भदौरिया के निर्देशन और कार्यकारी महासचिव सत्यनारायण वैष्णव ने जिला कार्यकारिणी की घोषणा की है। नई कार्यकारिणी में जिला अध्यक्ष रंजीत सिंह, जिला महासचिव गुणवंत बबलू चड्ढा (आमला) जिला कोषाध्यक्ष शंकर राव चढोकर (चिचोली) जिला उपाध्यक्ष विलास चौधरी (सारनी), विनोद पतारिया (घोड़ाडोंगरी), कालोदास चौहारे (पाथाखेड़ा), संतोष लिखितकर

(चिचोली), मनीष चिंटू खन्ना (मुलताई), सचिन शुक्ला (शाहपुर), राजेन्द्र दुबे (चिचोली), छविनाथ भारद्वाज (सारनी) और कमलेश जावलकर (बैतूल), विजय रघुवंशी (बगडोना) जिला सचिव संजय सोनी (आठनेर), राकेश सोनी (सारनी), भीम बहादुर थापा (सारनी), जितेन्द्र शर्मा (आमला), प्रतिवर्धन चतुर्वेदी (घोड़ाडोंगरी), शमीम रिजवी (सारनी) और प्रवीण अग्रवाल (घोड़ाडोंगरी), विजय सिंह यादव (भीमपुर), ललित लाल यादव (सारनी), संदीप झपाटे (पाथाखेड़ा), सह सचिव मनोज सातनकर (चिचोली), कृष्ण कुमार गुप्ता (पाथाखेड़ा), राजेश राठौर (सारनी), गणेश राय (भैसदेही), सिध्दार्थ बिहारे (घोड़ाडोंगरी), दिनेश यादव (सारनी), पंकज अग्रवाल (आमला), अंकित यादव (सलैया), हरिप्रसाद गोहे (आमला) और विलास खातरकर (आठनेर), जिला कार्यकारिणी सदस्य दीपक विलगैया (बगडोना), दीपक शिवहरे (शोभापुर), राकेश शर्मा (आमला), संतोष जावलकर (रानीपुर), मुकेश सोनी (आमला), अनु गोहे (शोभापुर) बनाये हैं।

## जल जनित रोगों की रोकथाम के लिए पखवाड़ा अभियान शुरू

बैतूल। लोक स्वास्थ्य यांत्रिकी विभाग द्वारा जिले के ग्रामीण क्षेत्रों में शुद्ध पेयजल आपूर्ति सुनिश्चित करने और जल जनित बीमारियों की रोकथाम के उद्देश्य से विशेष पखवाड़ा अभियान चलाया जा रहा है। यह अभियान कार्यपालन यंत्री मनोज बघेल के मार्गदर्शन में संचालित हो रहा है। अभियान के तहत जिले के सभी ग्रामीण क्षेत्रों में पेयजल स्रोतों की सघन साफ-सफाई कराई जा रही है। हैंडपंपों के चबूतरों की सफाई एवं मरम्मत, ट्यूबवेल और कुओं के आसपास स्वच्छता, पानी की टंकियों की धुलाई, ग्राम की नालियों की सफाई तथा स्कूल एवं आंगनवाड़ी परिसरों



में नल कनेक्शन के आसपास स्वच्छता सुनिश्चित की जा रही है। साथ ही सभी पेयजल स्रोतों का क्लोरीनेशन कर उन्हें जीवाणुमुक्त बनाया जा रहा है। उन्होंने बताया कि आवश्यकतानुसार नल-जल योजनाओं के अन्वय जैसे पाइपलाइन, वाल्व, लीकेज एवं

फिट से पानी की जांच करने का प्रशिक्षण भी दिया जा रहा है। इसके अतिरिक्त ग्रामों से जल नमूने एकत्र कर जिला स्तरीय प्रयोगशाला में रासायनिक एवं जैविक परीक्षण कराया जा रहा है। जल में प्रदूषण पाए जाने की स्थिति में द्रव क्लोरीन से उपचार किया जा रहा है। विभाग द्वारा ग्रामीणों को जागरूक करते हुए यह संदेश दिया जा रहा है कि जल स्रोत से लेकर घरेलू नल कनेक्शन तक की स्वच्छता और सुरक्षा बनाए रखना समुदाय की भी जिम्मेदारी है। अभियान के सफल संचालन हेतु सभी उपखंडों के सहायक यंत्रों, समन्वयक सक्रिय भूमिका निभा रहे हैं।

## पत्रकारस्वार्ता प्रभारी मंत्री ने बताई केंद्रीय वजट की उपलब्धियां

# बजट सर्वस्पर्शी, सर्वव्यापी एवं सर्व समावेशी बजट है : प्रभारी मंत्री

बैतूल। केंद्रीय बजट 2026 को लेकर जिला भाजपा कार्यालय विजय भवन में बुधवार को आयोजित पत्रकार वार्ता को सम्बोधित करते हुए बैतूल जिले के प्रभारी मंत्री नरेंद्र शिवाजी पटेल ने कहा कि प्रधानमंत्री नरेंद्र मोदी के नेतृत्व में देश की वित्तमंत्री निर्मला सीतारमण द्वारा प्रस्तुत किया गया बजट सर्वस्पर्शी, सर्वव्यापी एवं सर्व समावेशी बजट है जिसमें किसान, गरीब, महिला एवं युवा वर्ग पर विशेष फोकस किया गया है। बजट में युवाओं के लिए 15 हजार स्कूलों एवं 500 कालेजों में कटेंट क्रिएटर लैब खोले जाएंगे जिसमें जिसमें एमिनेन्स, विजुअल इफेक्ट, गेमिंग एवं कॉम्पिक्स



सेक्टर के लिए 20 लाख युवाओं को तैयार किया जाएगा। महिलाओं के लिए देश के हर जिले में एक गर्ल्स हॉस्टल बनाया जाएगा। जिसमें दूर दराज के छात्राओं को रिसर्च, कौशल विकास एवं उच्च शिक्षा के क्षेत्र में भागीदारी करने का अवसर मिलेगा। बिजनेस उमर को प्रमोट

करने के लिए शी मार्ट की स्थापना की जाएगी। पत्रकारों को सम्बोधित करते हुए श्री पटेल ने कहा कि हमारी सरकार की पहचान रही है रिफॉर्म, परफॉर्म और ट्रांसफॉर्म। आज हम वर्क से कह सकते हैं कि भारत अब केवल सारनी की चर्चा नहीं करता, बल्कि रिफॉर्म एक्सप्रेस पर सवार होकर तेज गति से आगे बढ़ रहा है। इस रिफॉर्म एक्सप्रेस का सबसे मजबूत इंजन नारी शक्ति है। बजट में महिला सशक्तिकरण के लिए एंज रोडमैप प्रस्तुत किया गया है, वह सामाजिक न्याय से आगे बढ़कर आर्थिक भागीदारी, तकनीकी नेतृत्व और वैश्विक प्रतिस्पर्धा तक महिलाओं की भूमिका को बढ़ावा देता है। श्री पटेल ने कहा कि युवाओं के लिए अवसर सृजन हमारी सरकार की प्राथमिकता है, और इसमें युवा भूमिका को भी भूमिका केंद्रित है। स्किल इंडिया, डिजिटल स्किल्स, आर्टिफिशियल इंटेलिजेंस, रोबोटिक्स और ग्रीन टेक्नोलॉजी में युवाओं को प्रशिक्षित कर भारत भविष्य की नौकरियों के लिए

तैयार कर रहा है हमारा मानना है कि इसे केवल बजट कहना न्यायसंगत नहीं होगा, यह बजट नहीं बल्कि विकसित भारत और आत्मनिर्भर भारत की संकल्पना को साकार करने वाला विजन पत्र है। श्री पटेल ने कहा कि कैसर की 17 जीवन रक्षक दवाओं पर सीमा शुल्क शून्य या बहुत कम कर दिया गया है। मिडल क्लास परिवारों को गुणवत्तापूर्ण इलाज देने के लिए जिला स्तर पर आयुष केंद्रों के लिए 10,000 करोड़ का फंड आवंटित किया गया है। शिक्षा से रोजगार एवं उद्यम स्थायी समिति का गठन और 15,000 माध्यमिक विद्यालयों व 500 महाविद्यालयों में कटेंट क्रिएटर लैब की स्थापना रचनात्मकता को बढ़ावा देगी।



सादगी और संगठन समर्पण का अद्वितीय उदाहरण है। अंतिम छोर के व्यक्ति तक पीएम, सीएम उपलब्ध करवा रहे हैं मूलभूत सुविधाएं प्रदेश अध्यक्ष ने कहा कि दीनदयाल जी ने आवादी के बाद देश को एकजुट करने में महत्वपूर्ण भूमिका निभाई थी। उन्होंने एकात्म मानववाद के माध्यम से भारतीय विचारधारा को सार्वकृतिक चेतना, वैचारिक राजनीतिक आधार स्वरूप दिया। उन्होंने बताया कि पं. दीनदयाल